



# ديفمبر صلى الله وسلم دلمانحه طريقه



ليكنه

سماحة الشيخ / عبدالعزيز بن عبدالله بن باز

دچاپولو او خپرولو اداره

داسلامي چارواو دعوت او لارښوونې وزارت

سعودي عربستان

وكالة المطبوعات والبحث العلمي

د پيغمبر ﷺ

د امانته طريقه

ليکنه

سماعة الشيخ عبد العزيز بن عبد الله بن باز

د چاپولو او خپرولو اداره

د اسلامي چارو او دعوت او لارښوونې وزارت

سعودي عربستان

۱۴۳۹ هـ

وزارة الشؤون الإسلامية والدعوة والإرشاد، ١٤٢٥ هـ

ح

فهرسة مكتبة الملك فهد الوطنية أثناء النشر

ابن باز، عبد العزيز بن عبد الله

كيفية صلاة النبي ﷺ . / عبد العزيز بن عبد الله بن باز .-

الرياض، ١٤٢٥ هـ

٣٢ ص؛ ١٢ × ١٧ سم .

ردمك : ٣-٤٧٧-٢٩-٩٩٦٠

( النص باللغة البشتو )

أ - العنوان

١- الصلاة

١٤٢٥/٥٤٤٧

ديوي ٢، ٢٥٢

رقم الإيداع : ١٤٢٥/٥٤٤٧

ردمك : ٣-٤٧٧-٢٩-٩٩٦٠

الطبعة الخامسة عشر

١٤٣٩ هـ

## بِسْمِ اللَّهِ الرَّحْمَنِ الرَّحِيمِ

الحمد لله وحده، والصلاة والسلام على عبده  
ورسوله نبينا محمد، وآله وصحبه، أما بعد:

د پیغمبر ﷺ د امانخه د طریقي او کیفیت په بیان  
کښي، دا یو څو مختصري خبري هر مسلمان سړي او  
ښځي ته وړاندي (پیش) کوم، تر څو چه هر څوک یې  
لولي، کوشش وکړي، په هغې کښي د پیغمبر ﷺ متابعت  
او پیروي وکړي، لکه څنگه چه هغوي په یو حدیث  
کښي چه بخاري روایت کړي دي فرمائي: «صَلُّوا كَمَا  
رَأَيْتُمُونِي أُصَلِّي»<sup>(۱)</sup>، ترجمه: زه مو چه په کومه طریقه  
لمونځ کولو لیدلی يم، په هماغه طریقه لمونځ وکړئ.  
او دا دی لوستونکي ته د هغې بیان:

(۱) صحیح البخاري، کتاب الأذان، باب الأذان للمسافر، حدیث ۶۳۱.

۱- اودس به په کامله توګه وکړي، او هغه دا چه داسي اودس وکړي لکه څنګه چه الله تعالی ورته امر کړی دي، ترڅو د هغه په دي وينا عمل وکړي، چه فرمائي: ﴿يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُؤُوسِكُمْ وَأَرْجُلَكُمْ إِلَى الْكَعْبَيْنِ﴾<sup>(۱)</sup>، ترجمه: اي مومنانو، کله چه تاسو د لمانځه اراده وکړئ، نو خپل مخونه ومينځئ، او تر څنګلو پوري لاسونه ومينځئ، او پر سرونو مسح وکړئ، او تر بښګرو (ګيتيو) پوري پښې ومينځئ.

او د بیغمبر ﷺ په دې وينا عمل وکړي چه

(۱) د المائدة سورت: ۶.

فرمایي: «لَا تُقْبَلُ صَلَاةٌ بِغَيْرِ طَهُورٍ»<sup>(۱)</sup>.

یعني: له پاكي (اوداسه) پرته لمونځ نه قبلېږي.

۲- لمونځ کوونکي (چه هر چيري وي)، په خپل ټول ځان (بدن) سره به د قبلي (کعبې) لوري ته مخ کوي، او په زړه سره به د هغه لمانځه اراده او نیت کوي، چه ادا کول يې غواړي، که فرض وي او که نفل، او په ژبه به نیت نه وايي، ځکه دا کار ناروا او بدعت دي، او پیغمبر ﷺ او د هغه اصحابو (ملگرو) نه دي کړي، او که چيري لمونځ کوونکي امام وو، يا يې تنها (یوازي) لمونځ کاوه، نو مخي ته يې باید ستره<sup>(۲)</sup>،

(۱) صحیح مسلم، کتاب الطهارة، باب وجوب الطهارة للصلاة، حدیث ۲۴۴

(۲) ستره: هر هغه شي ته ویل کیږي، چه دلونځ کوونکي تر مخ تیریدو مخه

نیسي، لکه دیوال، ستنه (پایه)، الماري، یا بل داسي یو شي چه لمونځ کوونکي

یې خپلي مخي ته کښیږدي، او نږدي ورودریږي، تر څو د لمانځه تر مخ یې =

یعني دا سي يو شي وي چه لمونځ ورته وکړي. او په لمانځه کښي د قبلي لوري ته مخ کول شرط دي، له يو څو څرگندو مسئلو (حالاتو) پرته، چه علماوو د هغي وضاحت په خپلو کتابونو کي کړي دی.

۳- د لمانځه د پیل (شروع) تکبیر (الله اکبر) به وايي، او د سجدي ځاي ته به گوري.

۴- د تکبیر (الله اکبر ويلو) په وخت به لاسونه د اوږو يا غوږونو تر برابر پوري پورته کوي.

۵- دواړه لاسونه به پر سينه کښيږدي، او ښي لاس به يي د کين (چپ) لاس د څپري (ورغوي) او مروند (ليچي) او ځنگلي د پاسه وي، ځکه له بیغمبر ﷺ څخه همدا ډول ثابت شوي دي.

۶- سنت ده چه د استفتاح (لمانځه د پیل) دعا

ولولي، او هغه دا ده:

«اللَّهُمَّ بَاعِدْ بَيْنِي وَبَيْنَ خَطَايَايَ كَمَا بَاعَدْتَ بَيْنَ  
الْمَشْرِقِ وَالْمَغْرِبِ اللَّهُمَّ نَقِّنِي مِنْ خَطَايَايَ كَمَا يُنَقِّي  
الثَّوْبُ الْأَبْيَضُ مِنَ الدَّنَسِ اللَّهُمَّ اغْسِلْنِي مِنْ خَطَايَايَ  
بِالْمَاءِ وَالثَّلْجِ وَالْبَرَدِ»<sup>(۱)</sup>.

او که وغواري د هغي په ځاي دي دا دعا ووايي:

«سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ  
وَلَا إِلَهَ غَيْرُكَ»<sup>(۲)</sup>.

(۱) ترجمه: اي الله! له ما څخه زما گناهونه دومره ليري کړي، لکه شرق او غرب دي چه له يو بل څخه ليري کړي دي. اي الله، ما له گناهونو څخه داسي پاک کړي، لکه سپينه جامه چه له خيري څخه پاکه شي، اي الله ماله گناهونو څخه په اوبو او واوره او رلي ومنيځه (پاک کړه).

(۲) ترجمه: اي الله، ته پاک يي، ستا ثنا وایو، او ستا نوم مبارک او با برکته =

او کولای شي د دي دواړو دعاوو پرته بله د استفتاح (لمانځه د پیل) داسي کومه دعا ووايي، چه له پیغمبر ﷺ څخه ثابته شوې وي . او بهتره دا ده چه کله یوه، او کله بله دعا ووايي، ځکه په دي کښي پوره متابعت او پیروي ده .

او له هغې وروسته به «أعوذ بالله من الشيطان الرجيم»<sup>(۱)</sup>، او «بسم الله الرحمن الرحيم»<sup>(۲)</sup> وایي، او ورپسي به سورت فاتحه ﴿الْحَمْدُ لِلَّهِ رَبِّ الْعَالَمِينَ﴾ لولي، ځکه پیغمبر ﷺ، فرمایي: «لَا صَلَاةَ لِمَنْ لَمْ يَقْرَأْ

دي، او ستا شان ډیر لوړ او اوچت دي، او ستا نه پرته د عبادت بل مستحق نشته.

(۱) ترجمه: زه له شيطان څخه الله ته پناه وروړم.

(۲) ترجمه: د ډیر بخښونکي او مهربان الله په نامه سره (شروع کوم).

بِفَاتِحَةِ الْكِتَابِ»<sup>(۱)</sup> یعنی څوک چه په لمانځه کښي د ﴿الْحَمْدُ لِلَّهِ﴾ سورت ونه وايي، د هغه لمونځ نه صحيح کيږي. او له ﴿الْحَمْدُ لِلَّهِ﴾ وروسته به په جهري<sup>(۲)</sup> لمانځه کښي په لوړ آواز، او په سري<sup>(۳)</sup> لمانځه کښي په ټيټ (سوکه) آواز (چه څوک يي نه آوري)، آمين وايي. او بيا به کوم سورت يا آياتونه چه ورته آسانه وي ولولي، او بهتره دا ده چه له فاتحي وروسته د ماسپښين،

(۱) صحيح البخاري، كتاب الأذان، باب وجوب القراءة للإمام والمأموم، حديث ۷۵۶، صحيح مسلم كتاب الصلاة، باب وجوب قراءة الفاتحة في كل ركعة، حديث ۳۹۴.

(۲) جهري لمونځ هر هغه لمانځه ته ويل کيږي، چه په جگ (لوړ) آواز قراءت په کښي ويل کيږي، لکه د سهار، ماښام، ماسختن، او جمعي او اخرونو لمونځ (ژباړونکی).

(۳) او سري لمونځ هغه دي، چه په لوړ آواز قراءت نه په کښي ويل کيږي، لکه د ماسپښين او مازديگر لمونځ (ژباړونکی).

مازديگر، او ماسختن په لمونځونو کښي له «اوساط  
 المفصل» سورتونو څخه، او د سهار په لمانځه کښي له  
 «طوال المفصل»، او د ماښام په لمانځه کښي کله له  
 «طوال المفصل» او کله له «قصار المفصل»<sup>(۱)</sup> سورتونو  
 څخه څه شي ولولي، تر څو په هغه احاديثو يي عمل  
 کړي وي، چه په دي باره کښي راغلي دي.

۷- رکوع به کوي، په داسي حال کښي چه (الله  
 اکبر) به وايي، او لاسونه به دا اوږو يا غوږونو تر برابر  
 پوري پورته کوي، او سر به درکوع په حال کښي له شا  
 سره برابر ساتي (يعني: بنکته يا پورته به يي نه نيسي) او

(۱) د قرآن کریم له سورت الحجرات څخه تر سورت البروج پوري سورتونو ته  
 (طوال المفصل)، او له هغې څخه تر سورت البينه پوري سورتونو ته (اوساط  
 المفصل)، او له هغې څخه تر پايه پوري نورو سورتونو ته (قصار المفصل) ويل  
 کېږي (ژباړونکي).

دواړه لاسونه به په زنگونو داسي ايرېدي، چه ګوتي به يې پراخه وي. او په رکوع کښي به له اطمئنان او آرامي څخه کار اخلي، يعني بيره به نه کوي، او «سُبْحَانَ رَبِّيَ الْعَظِيمِ»<sup>(۱)</sup> به پکښي وايي، او بهتره دا ده چه دري يا ډير ځله يې تکرار کړي، او مستحب ده چه دا هم ورسره ووايي: «سُبْحَانَكَ اللَّهُمَّ وَبِحَمْدِكَ، اللَّهُمَّ اغْفِرْ لِي»<sup>(۲)</sup>.

۸- له رکوع څخه به سر راپورته کړي، په داسي حال کښي چه لاسونه به د اوږو يا غوږونو تر برابر پوري پورته کوي، او که امام وو، يا يې تنها لمونځ کاوه،

(۱) ترجمه: زما لوي پروردگار پاک دي.

(۲) ترجمه: پاک يې ته، اي زما الله، او ستا حمد او ثنا وایم، اي زما الله ماته بخښنه او مغفرت وکړه.

نو داسي به وايي «سَمِعَ اللَّهُ لِمَنْ حَمِدَهُ»<sup>(۱)</sup>، او د ولاړي په حالت کښي به وايي: «رَبَّنَا وَلَكَ الْحَمْدُ، حَمْدًا كَثِيرًا طَيِّبًا مُبَارَكًا فِيهِ، مِلءَ السَّمَاوَاتِ وَمِلءَ الْأَرْضِ وَمِلءَ مَا بَيْنَهُمَا، وَمِلءَ مَا شِئْتَ مِنْ شَيْءٍ بَعْدُ»<sup>(۲)</sup> او که چيري مقتدي وو، يعني په امام پسي يي لمونځ کاوه، نو بيا به له رکوع څخه د راپورته کيدو په وخت «ربنا ولك الحمد» تر پايه وايي.

او که چيري دوي (امام، مقتدي، او تنها لمونځ کوونکي) له تير ذکر څخه وروسته دا دعا هم ووايي،

(۱) ترجمه: الله د هغه چا آواز اوري، چه دده ثنا او پاكي بيان کړي.

(۲) ترجمه: اي زمونږ پروردگاره! ټول حمد (ثنا او ستاينه) تا لره دي، ډير

زيات، ښه، او با برکته، د آسمانونو او ځمکي د ډکوالي په اندازه، او د

دواړو تر مينځ چه څه دي، د هغې په اندازه، او د هغې څخه پرته چه څه

وغواړي، د هغې په اندازه.

نو بڼه به وي: «أَهْلَ الشَّاءِ وَالْمَجْدِ، أَحَقُّ مَا قَالَ الْعَبْدُ، وَكُلْنَا لَكَ عَبْدًا، اللَّهُمَّ لَا مَانِعَ لِمَا أَعْطَيْتَ، وَلَا مُعْطِيَ لِمَا مَنَعْتَ، وَلَا يَنْفَعُ ذَا الْجَدِّ مِنْكَ الْجَدُّ»<sup>(۱)</sup> ځکه چه له پیغمبر ﷺ څخه ثابته ده.

او مستحب دي چه لمونځ کونکي (که امام وي، او که مقتدي، يا تنها) په دي حالت کښي هم لاسونه په سينه کښيږدي، لکه څنگه چه بي له رکوع څخه مخکي د قيام (ولارې) په حالت کښي ايسودل، ځکه چه له پیغمبر ﷺ څخه د وائل بن حجر او سهل بن سعد -رضي الله عنهما- په حديث کښي د دي خبرې دليل او

(۱) ترجمه: د ثنا، ستايني او لويي څښتن دي، دا وينا ډيره حق ده چه بنده بي کوي (او مونږ ټول ستا بندگان يو) چه اي زما الله څوک منع کونکي نشته د هغه څه چه ته بي ورکوې، او نه ورکونکي شته د هغه څه چه ته بي نه ورکوي، او ستا په وړاندي مالدار ته د هغه مال گټه نه رسوي.

ثبوت شته.

۹- سجده به کوي، په داسي حال کښي چه (الله اکبر) به وايي، او که کولاي شي نو زنگڼونه به د لاسونو تر مخ ځمکي ته يوسي، او که دا ورته سخته وه، نو بيا دي لمړي لاسونه کښيږدي، او بيا زنگڼونه، او د پښو او لاسونو د ګوتو مخونه به يي قبلي ته وي، او د لاسونو ګوتې به له يو بل سره نږدي او پرانستلي ساتي، او په لاندې اوو اندامونو به سجده کوي: تندي له پوزي سره، دواړه لاسونه، دواړه زنگڼونه، او د دواړو پښو د ګوتو لاندیني برخه.

او په سجده کښي به «سُبْحَانَ رَبِّيَ الْأَعْلَى»<sup>(۱)</sup> وايي، او سنت ده چه دري ځله، يا زيات يي تکرار

(۱) ترجمه: پاک دي زما ډير عالي شان پروردگار.

کړي، او مستحب ده چه دا هم ورسره ووايي:  
 «سُبْحَانَكَ اللَّهُمَّ رَبَّنَا وَبِحَمْدِكَ اللَّهُمَّ اغْفِرْ لِي»<sup>(۱)</sup> او  
 ډیره دعا به کوي، ځکه پیغمبر ﷺ فرمایي: «فَأَمَّا  
 الرُّكُوعُ فَعِظْمُوا فِيهِ الرَّبَّ، وَأَمَّا السُّجُودُ فَاجْتَهِدُوا فِي  
 الدُّعَاءِ فَقَمِنْ أَنْ يُسْتَجَابَ لَكُمْ»<sup>(۲)</sup>، یعنی په رکوع  
 کښي دپروردگار لويي بيان کړئ، او په سجده کښي د  
 دعا کولو کوښښ او خواري وکړئ، ځکه زیات امید  
 شته چه دعا مو قبوله شي. او له خپل پروردگار څخه به  
 د دنیا او آخرت د خیر غوښتنه کوی، که فرض لمونځ  
 وي او که نفل.

(۱) ترجمه يې په صفحه کښي تیره شوه.

(۲) صحيح مسلم، کتاب الصلاة، باب النهي عن قراءة القرآن في الركوع

او دواړه متي به له بغلونو (تخرگونو) څخه، او  
 گیلوه له ورنو څخه، او ورنونه له پنډیو څخه بیرته  
 (لیري) ساتي، او همدا راز څنگلي به له ځمکي څخه  
 پورته نیسي، ځکه پیغمبر ﷺ فرمائي: «اعتدلوا في  
 السجود، ولا يبسط احدكم ذراعيه انبساط الكلب»<sup>(۱)</sup>،  
 يعني: ځان په سجده کښي ښه برابر وئ، او څنگلي د  
 سپي په څیر (په شان) مه غور وئ.

۱۰- له سجدي څخه به سر راپورته کړي، په  
 داسي حال کښي چه (الله اکبر) به وايي، او چه پښه  
 (قدم) به ځملوي (پرياسي، هواروي) او ورباندي به  
 کښيني، او ښي پښه (قدم) به ودروي، او لاسونه به په

(۱) صحيح البخاري، كتاب الأذان، باب لا يفتش ذراعيه في السجود، حديث

ورنونو او زنگنونو کښیږدي، او دا دعا به وايي: «رب اغفرلي، وارحمني، واهدني، وارزقني، وعافني، واجبرني»<sup>(۱)</sup>، او په دې کښي به له آرامي او اطمئنان څخه کار اخلي، يعني بیره (تيزي) به نکوي.

۱۱- تکبير (الله اکبر) به ووايي، او دوهمي

سجدي ته به ولاړ شي، او د لمړۍ سجدي په څير به يې وکړي.

۱۲- بيا به تکبير (الله اکبر) ووايي، او سر به له

سجدي څخه راپورته کړي، او د دواړو سجديو تر منځ ناستي په څير به لږ (مختصر) کښيني، او دې ناستي ته

(۱) ترجمه: اي پروردگاره! ماته بخښنه وکړه، او راباندې مهربانه شه، او

هدايت راته وکړه، او روزي راکړه، او ماته عافيت راکړه، او نقصان مې

پوره کړه.

(جلسة الاستراحة) ویل کیږي، او دا مستحب کار دی، او پریښودل یې ګناه نه لري، او کوم ذکر او دعا هم په کښي نشته.

بیا به دوهم رکعت ته پاڅیږي، په داسي حال کښي چه لاسونه به یې په زنگونو تکیه کړي، او چه پاڅید، نو فاتحه (الحمد لله) او ورسره به کوم سورت یا آیاتونه چه ورته آسانه وي ولولي، او بیا به دا رکعت هم د لمړي رکعت په څیر وکړي.

۱۳- که چیري لمونځ دوه رکعتي وو لکه د سهار، جمعي، او اخترونو لمونځ، نو له دوهمي سجدي وروسته به داسي کښيني، چه ښي پښه (قدم) به ودروي، او چپه پښه (قدم) به ځمروي (پریاسي، هواره کړي)، او ښي لاس به په ښي وړانه کښیږدي، او د

اشارې له گوتې پرته به نوري گوتې راټولي (بندي) کړي، او په دي يوه گوته به توحيد (دالله يو والي) ته اشاره کوي. او که يې داسې وکړل، چه د بني لاس کوچنی گوته، او ورسره دوهمه گوته بندي (راټولي) کړي، او د مينځ گوته له غټې (بتې) گوتې سره حلقه (دايره) کړي، او د شهادت په توگه اشاره وکړي، نو هم ښه کار دی، ځکه د اشارې دا دواړه طريقې له پیغمبر ﷺ څخه ثابتې شوي دي، او بهتره دا ده، چه کله په دې ډول، او کله په هغې ډول اشاره وکړي، او کين لاس به په کين ورون او زنگون باندي کښيږدي. او له هغې وروسته به دا تشهد ووايي: «التَّحِيَّاتُ لِلَّهِ، وَالصَّلَوَاتُ، وَالطَّيِّبَاتُ، السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ،

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ  
 وَرَسُولُهُ»<sup>(۱)</sup> او بیا به دا درود ووايي: «اللَّهُمَّ صَلِّ عَلَيَّ  
 مُحَمَّدٍ وَعَلَى آلِ مُحَمَّدٍ، كَمَا صَلَّيْتَ عَلَيَّ إِبْرَاهِيمَ وَعَلَى  
 آلِ إِبْرَاهِيمَ، إِنَّكَ حَمِيدٌ مَجِيدٌ، اللَّهُمَّ بَارِكْ عَلَيَّ مُحَمَّدٍ  
 وَعَلَى آلِ مُحَمَّدٍ، كَمَا بَارَكْتَ عَلَيَّ إِبْرَاهِيمَ وَعَلَى آلِ  
 إِبْرَاهِيمَ، إِنَّكَ حَمِيدٌ مَجِيدٌ»<sup>(۲)</sup>.

(۱) ترجمه: ټول سلامونه، یا ټول حمد او ثنا، او ټول لمونځونه او دعاګانې او  
 ټول بڼه اعمال او اقوال، خاص الله لره دي. سلام او د الله رحمت او  
 برکتونه دي وي پر تا اي پیغمبره، سلام دي وي پر مونږ، او د الله په نیکو  
 بندګانو. زه دا ګواهي ورکوم چه د الله نه پرته، د عبادت بل مستحق نشته،  
 او دا ګواهي ورکوم چه محمد ﷺ د هغه بنده او رسول دي.

(۲) ترجمه: اي الله رحمت نازل کړه په محمد ﷺ، او د هغه په آل باندي، لکه  
 څنگه چه تا رحمت نازل کړي وو په ابراهيم عليه السلام او د هغه په آل باندي،  
 بې شکه ته سنابل شوی، او د لويي او عظمت څښتن يې. او برکت نازل  
 کړه په محمد ﷺ او د هغه په آل باندي، لکه څنگه چه تا برکت نازل کړي =

او بيا به ددي دعا په ويلو سره له څلورو شيانو

څخه پناه وغواړي:

«اللَّهُمَّ إِنِّي أَعُوذُ بِكَ مِنْ عَذَابِ الْقَبْرِ، وَمِنْ عَذَابِ جَهَنَّمَ، وَمِنْ فِتْنَةِ الْمَحْيَا وَالْمَمَاتِ، وَمِنْ شَرِّ فِتْنَةِ الْمَسِيحِ الدَّجَالِ»<sup>(۱)</sup>.

بيا دي د دنيا او آخرت له خپرونو څخه چه څه

غواړي، د هغې دعا وکړي، او که د مور او پلار او

نورو مسلمانانو لپاره يې دعا وکړه، نو هم پروا نه لري،

که فرض لمونځ وي، او که نفل او سنت، ځکه چه د ابن

مسعود رضي الله عنه په حديث کښي، چه کله پیغمبر صلی الله علیه و آله تشهد

وو په ابراهيم عليه السلام او د هغه په آل باندي.

(۱) ترجمه: اي الله! زه له تانه د دوزخ او قبر له عذاب څخه، او د ژوند او

مرگ له فتنې څخه، او د دجال له فتنې څخه، پناه غواړم.

ورته وښود، دا وينا عامه ده چه «ثُمَّ لِيَتَخَيَّرَ مِنَ الدُّعَاءِ  
 أَعْجَبَهُ إِلَيْهِ فَيَدْعُو»<sup>(۱)</sup>، او په بل روايت كښي فرمايي:  
 «ثُمَّ لِيَتَخَيَّرَ مِنَ الْمَسْأَلَةِ مَا شَاءَ»<sup>(۲)</sup> يعني: بيايي چه كومه  
 دعا خوښه وي، هغه دي وايي. او په دي دواړو روايتونو  
 كښي د پيغمبر ﷺ وينا عامه ده، ټولو هغه دعا گانو ته  
 شامليري، چه بنده ته په دنيا او آخرت كښي كته او  
 فايده رسوي.

بيا به په پای كښي ښی او كين لوري ته سلام  
 وگرځوي، او وبه وايي: «السلام عليكم ورحمة الله  
 وبركاته»<sup>(۳)</sup>.

(۱) صحيح البخاري، كتاب الأذان، باب ما يتخير من الدعاء بعد التشهد،  
 حديث ۸۳۵.

(۲) صحيح مسلم، كتاب الصلاة، باب التشهد في الصلاة، حديث ۴۰۲.

(۳) ترجمه: سلام او د الله رحمت دي وي پر تاسو باندي.

۱۴- که چیري لمونځ دري رکعتي وو، لکه د ماښام لمونځ، یا څلور رکعتي وو، لکه د ماسپښین، مازدیگر، او ماسختن لمونځونه، نو (مخکي ذکر شوي) تشهد، او درود، به ووايي، بیا به (دریم رکعت ته) پاڅیري (اوچتیري)، او د پاڅیدو په وخت به لاسونه په زنگونو تکیه کړي، او همدا راز به دواړه لاسونه د اوږو یا غوږونو تر برابر پوري پورته کړي، او (الله اکبر) به ووايي، او لاسونه به پر سینه کښیږدي، لکه څنگه چه مخکي ذکر شو، او یوازي فاتحه (الحمد لله) به ووايي، او که یي کله کله د ماسپښین د لمانځه په دریم او څلورم رکعت کښي له (الحمد لله) وروسته نور سورت څه شي ولوستل، نو هم پروا نه لري، ځکه چه د ابو سعید رضی الله عنه په حدیث کښي، چه له بیغمبر صلی الله علیه و آله څخه یي روایت کړي

دي، د دي خبري دليل شته.

بيا به د ماښام له دريم ركعت، او د ماسپښين او  
مازديگر او ماسختن له څلورم ركعت وروسته،  
هماغسي تشهد ووايي، لكه د دوه ركعتي لمانځه په بيان  
كښي مو چه ذكر كړ، او بيا به ښي او كښي لوري ته  
سلام وگرځوي.

له سلام گرځولو وروسته به دري ځله «أستغفر  
الله»<sup>(۱)</sup> او بيا دا ذكر ووايي: «اللَّهُمَّ أَنْتَ السَّلَامُ، وَمِنْكَ  
السَّلَامُ، تَبَارَكْتَ يَا ذَا الْجَلَالِ وَالْإِكْرَامِ»<sup>(۲)</sup> كه چيري امام  
وو، نو دا ذكر به د مقتديانو لوري ته د مخ راگرځولو

(۱) بخښنه غواړم له الله څخه.

(۲) ترجمه: اي زما الله، ته سلام يي، او سلامتيا ستا له لوري ده، د برکت

خاوند يي، اي د لويي (عظمت) او اكرام څښتنه.

نه مخکي ووايي. بيا به دا ذکر ووايي: «لَا إِلَهَ إِلَّا اللَّهُ  
 وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ  
 شَيْءٍ قَدِيرٌ اللَّهُمَّ لَا مَانِعَ لِمَا أَعْطَيْتَ وَلَا مُعْطِيَ لِمَا مَنَعْتَ  
 وَلَا يَنْفَعُ ذَا الْجَدِّ مِنْكَ الْجَدُّ، لَا حَوْلَ وَلَا قُوَّةَ إِلَّا بِاللَّهِ لَا  
 إِلَهَ إِلَّا اللَّهُ وَلَا نَعْبُدُ إِلَّا إِيَّاهُ لَهُ النِّعْمَةُ وَلَهُ الْفَضْلُ وَلَهُ الشَّانُ  
 الْحَسَنُ لَا إِلَهَ إِلَّا اللَّهُ مُخْلِصِينَ لَهُ الدِّينَ وَلَوْ كَرِهَ  
 الْكَافِرُونَ»<sup>(۱)</sup>.

(۱) ترجمه: نشته مستحق د عبادت او بندگي مگر يو الله، يو دی شریک نه لري، د پادشاهي خاوند دی، ټول حمد او ثنا او صفت هغه لره دي، او هغه پر هر څه قدرت لري، اې زما الله! نشته څوک منع کوونکي د هغه څه چه ته يې ورکوي، او نه ورکوونکي د هغه څه چه ته يې نه ورکوي، او مالداره کس ته ستا په وړاندي د هغه مال گټه نه رسوي. له گناهونو څخه څوک نه شي راکړخيدلای، او نه هم څوک داعت توان او قدرت لري، مگر د الله په توفيق سره. نشته مستحق د عبادت مگر يو الله، او مونږ د هغه پرته د بل چا =

او دري دیرش ځله به «سبحان الله»، او دري دیرش ځله «الحمد لله»، او دري دیرش ځله به «الله اکبر» ووايي او دا نه نوي ځله شو او د سلم ځل د پوره کولو لپاره به يو ځل «لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ»<sup>(۱)</sup> ووايي.

او همدا راز به له هر لمانځه څخه وروسته، آيت کرسې<sup>(۲)</sup> او ﴿قُلْ هُوَ اللَّهُ أَحَدٌ﴾ او ﴿قُلْ أَعُوذُ بِرَبِّ

عبادت نه کوو، نعمت او احسان خاص د ده له جانبه دي، او غوره ستاينه خاص ده لره ده، نشته مستحق د عبادت مگر يو الله، بنده کي مو خاص هغه لره ده، که څه هم کفار پري خوښ نه وي.

(۱) نشته د عبادت مستحق مگر يو الله، هغه يو دی، شریک نه لري، د پادشاهي خاوند، او د حمد او ثنا او صفت مستحق دی، او په هر څه قدرت لري.

(۲) آيت کرسې، د سورت بقره (۲۵۵) آيت ته ويل کيږي.

الْفَلَقُ ﴿ او ﴿ قُلْ أَعُوذُ بِرَبِّ النَّاسِ ﴾ وايي، او د دې دريو سورتونو د سهار او ماښام له لمونځونو وروسته درې درې ځله ويل مستحب دي، ځکه چه له پیغمبر ﷺ څخه په دې هکله احاديث روايت شوي دي. او دا ټول اذکار سنت دي، او ويل يې فرض نه دي.

او د هر مسلمان سړي او ښځي لپاره په کار دي، چه د ماسپښين د لمانځه تر مخ څلور رکعته (سنت)، او وروسته يې دوه رکعته، او د ماښام له لمانځه وروسته دوه رکعته، او همدا راز د ماسختن له لمانځه وروسته دوه رکعته، او د سهار له لمانځه نه مخکي دوه رکعته سنت وکړي، او دا ټول دوولس رکعته دي، او دې ته «رواتب» ويل کيږي، او پیغمبر ﷺ به د اقامت په حالت

کښي (يعني چه په سفر کښي به نه وو) دا سنت په دوامداره توګه ادا کول، او په سفر کښي به يې پريښودل، ليکن وتر او د سهار سنت به يې په سفر او د اقامت په حالت کښي (چه مسافر به نه وو) هميشه کول.

او بهتره دا ده چه دا موکد سنت او وتر په کور کښي وکړل شي، او که يې په مسجد کښي وکړي، نو هم پروا نه لري، ځکه پيغمبر ﷺ فرمايي: «أَفْضَلُ صَلَاةِ الْمَرْءِ فِي بَيْتِهِ إِلَّا الْمَكْتُوبَةَ»<sup>(۱)</sup>، يعني له فرض لمانځه پرته، د بنده غوره (بهر) لمونځ هغه دي چه په کور کښي يې

(۱) صحيح البخاري، كتاب الاعتصام، باب ما يكره من كثرة السؤال، حديث

۷۲۹۰ صحيح مسلم، كتاب صلاة المسافرين، باب استحباب صلاة النافلة

في بيته، حديث ۷۸۱.

و کړي.

او په داوامداره توګه د دي سنتو ادا کول جنت ته د تلو سبب ګرځي، پیغمبر ﷺ په یو حدیث کښي چه مسلم<sup>(۱)</sup> روایت کړي دي، فرمایي: «مَنْ صَلَّى اثْنَيْ عَشْرَةَ رَكْعَةً فِي يَوْمِهِ وَلَيْلَتِهِ تَطَوُّعًا، بَنَى اللَّهُ لَهُ بَيْتًا فِي الْجَنَّةِ» یعنی څوک چه په شپه او ورځ کښي دوولس رکعتہ نفل (له فرضو نه پرته نور لمونځ) وکړي، نو الله تعالی به په جنت کښي کور ورته جوړ کړي.

او که یي د مازدیګر له لمانځه نه مخکي څلور رکعتہ، او د ماښام د لمانځه تر مخ، او همدا راز د ماسختن د لمانځه تر مخ، دوه رکعتہ نفل وکړل، نو ښه

(۱) صحیح مسلم، کتاب صلاة المسافرين، باب فضل السنن الراتبه، حدیث

به وي، ځکه چه له پیغمبر ﷺ څخه په دې اړوند صحیح ثبوت او دلیل شته.

والله ولي التوفيق، وصلى الله وسلم على نبينا محمد بن عبد الله، وعلى آله وأصحابه وأتباعه بإحسان إلى يوم الدين.



كَيْفِيَّةُ  
صَلَاةِ النَّبِيِّ  
صَلَّى اللَّهُ عَلَيْهِ وَسَلَّمَ

تَأليفُ سَمَاحَةَ الشَّيْخِ

عَبْدِ الْعَزِيزِ بْنِ عَبْدِ اللَّهِ بْنِ بَيَّازٍ

رَحِمَهُ اللَّهُ تَعَالَى

(بلغة البشتو)

وَكَالَتْهُ الْمَطْبُوعَاتُ وَالنَّحْوُ الْعِلْمِيُّ  
وَزَارَةُ الشُّؤْنِ الْإِسْلَامِيَّةِ وَالِدَعْوَةِ وَالْإِشْرَاقِ  
الْمَلِكِيِّ فِي الْعَرَبِيَّةِ وَالسُّعُودِيَّةِ

١٤٣٩ هـ